

بِسْمِ اللّٰهِ الرَّحْمٰنِ الرَّحِیْمِ

اشارات

اسلامی تعلیم و تربیت کے لحاظ سے نیم سچتہ یا بالکل خام نوجوانوں کے مذہبی خیالات پر مغربی تعلیم و تہذیب کا جواز ہوتا ہے اس کا اندازہ، ان تحریروں اور تقریروں سے ہو سکتا ہے جو اس قسم کے لوگوں کی زبان و قلم سے آئے دن نکلتی رہتی ہیں۔ مثال کے طور پر ایک تازہ نمونہ ملاحظہ ہو۔

سید مقبول احمد صاحب صوبہ متحدہ کے ایک مسلمان گریجویٹ جو غالباً ڈپٹی کلکٹر بھی ہیں، کچھ مدت ہوئی یوٹھین جاپان کی سیاحت کے لیے تشریف لے گئے تھے۔ ان کا سفر نامہ گورکھ پور کے رسالہ ”ایوان“ میں شائع ہو رہا ہے۔ ہانگ کانگ کے حالات تحریر فرماتے ہوئے لکھتے ہیں:-

درہ کا صے ساتھ جتنے چینی مسافر ہیں وہ انتہا کے بلا فروش اور شراب خوار ہیں۔ سور کا گوشت تو اُن کی جان ہے..... اب میں نے عیسائیت کی ترقی کا راز سمجھا چین اپنے قدیم مذہب کی پیروی کو نئی تعلیم کے ساتھ عار پاتا ہے۔ اس کو اسلام قبول کرنے میں تامل نہ ہوتا اگر وہ اس کو سمجھتا ہوتا مگر اسلام اُن کی تمام مرغوب غذا سے محروم کر دیتا ہے۔ چار دنا چار وہ عیسائی ہو جاتا ہے..... کچھ عجیب نہیں کہ آئندہ چین کا سرکاری مذہب عیسائیت ہو جائے۔ میں سور کے گوشت کے معاملہ میں اہل یورپ اور اہل چین کے نو مسلموں میں ذرا ڈپس دینا پسند کرتا ہوں قرآن سے بھی

مجھے اس کے قطعِ حرم ہونے میں شک ہے۔ زیادہ برین نیست کہ اہل عرب کے لیے کسی خاص وجہ سے حرام کر دیا گیا ہو۔ مگر ایسے ممالک میں جہاں اس کے بغیر فتنہ اُٹھ سکتا ہے۔ یا غ و کلاخا ہو جائے تو کیا ہرج ہے؟

بہر حال قرآن کا یہی ایک حکم ہے جس کی ممانعت عمومی کی علت میری سمجھ میں اب تک نہیں آتی۔
 ورنہ اصولاً مسدود اور محرکات اخلاق میں اس قدر بُعد ہے کہ مذہب ہمارے کھلے کامینو
 MENU بھی تیار کرے تو بچہ کوئی وجہ نہیں کہ وہ ہم کو آہن گری اور زر گری خیالی
 وغیرہ کا کام بھی کیوں نہ سکھائے۔ میرا خیال ہے کہ دنیا میں اسلام کے ترقی نہ کرنے کا راز آبی میں
 پہنچا ہے کہ وہ آدمی کے تمام حقوق انسانی سلب کر کے اس کو ایک لاشہ بنے جان اور ایسا ہی
 بچہ بنا دیتا ہے کہ وہ اپنی دنیاوی ترقی کی راہیں سب بھول جاتا ہے۔ ورنہ مذہب حقیقتہً
 اسی قدر ہونا چاہیے جیسا عیسائیوں نے سمجھ رکھا ہے۔“

اس کے بعد وہ شنگھائی کے حالات بیان کرتے ہوئے لکھتے ہیں :-
 ”خدا کی اس بے شمار خلقت کو خدش و خرم و خدش حال دیکھ کر دل گواہی نہیں دیتا کہ یہ تمام کے تمام
 چند سال کے بعد دوزخ کے ایندھن بنائے جائیں گے گویا ان کی پیش کش کا یہی ایک مقصد خدا کے
 پاس رہ گیا ہے۔ پھر یہ سب کے سب الہامی اشارہ اللہ چند نفوس کے علاوہ اگر بت پرست اور کافر
 ہیں تو انھوں نے دوزخ میں رکھے جانے کے لیے کیا یہی قصور کیا ہے کہ انہوں نے خدا کی زمین
 کو مسموم کر دیا ہے؟ نہ وہ حاجبیل کو قتل غارت کرتے ہیں، نہ ان میں قوم لوط کا عمل ہے، نہ وہ کسی
 کے مال کو ہضم کر لیتے ہیں اور نہ اس کو جائز کرنے کے لیے تاویل میں کرتے ہیں۔ خاموشی سے اس
 زندگی کو کچن دوزخی طے کر رہے ہیں، پھر بھی وہ مستحق دوزخ ہیں۔ آخر کیوں؟.....“

یقیناً مشرکہ عقیدہ ایک سودائے خام ہے۔ لیکن یہ تو بتا دو کہ اگر ایک شخص ایک ایسی ہستی کا فطرتاً قائل ہو جاتا ہے جو اس کو تارما اور جلاتا ہے تو محض اس لیے کہ اسکی ماہیت اسکی سمجھ سے اتنی باہر ہے جتنی ہماری سمجھ سے، یا وہ عربی کو خدا کی زبان نہیں سمجھتا، تم اس کے دشمن ہو اور وہ تمہارا دشمن ہو جاتا ہے۔ مگر انہیں اہتمام سے نزدیک یہ سب کچھ ضروری نہیں ہے۔ ضروری تو یہ ہے کہ پانچواں ایک خاص وضع کا ہو۔ کرتے کی کاٹ ایسی ہو۔ فلاں قسم کا کھانا کھائے۔ منہ پہ چار انگلی کی ڈاڑھی ہو۔ کبھی اپنے مکی درسوں میں قدم نہ رکھے اس واسطے کہ وہاں مذہب کی زبان اوندھ کا فن تم کو نہیں سکھایا جاتا۔

جاپان کے بندرگاہ کو بے کے متعلق فرماتے ہیں :-
 ”دو گھنٹہ تک میں کو بے میں پھرتا رہا۔ ایک بھیک مانگنے والا مجھ کو نہ ملا اور کوئی پھٹے پرلے کپڑوں میں بد حال ملا۔ یہ ہے اس قوم کی ترقی کا حال جو نہ مذہب کو جانتی ہے اور نہ خدا کو۔“

پھر وہ بقول خود ”موعظہ حسنہ“ شروع کرتے ہیں :-
 ”دیوا دیو کہ احسان اصل دین ہے اور احسان کسی زبان اور فن کا محتاج نہیں۔ اس کا فطری مفہور یہ ہے کہ ہم آئندہ زندگی میں یا خود اس زندگی میں اپنے اعمال کے جواب دہ ہیں اور ہونگے یہی دراصل مذہب اسلام ہے۔ اس سے زیادہ جس چیز کا تم نے مذہب نام سے رکھا ہے وہ محض ہمارے نفس کا محدود یا ہمارے دماغ کا خلل ہے۔ جس روز ان دونوں باتوں پر مذہب کو محدود کر دو گے اور اپنی ساری شیریں شریعت کی نوڑ ڈالو گے، تم بھی قوموں کے ساتھ بام ترقی پر پہنچو گے بلکہ یوں کہ تم قوموں میں ضمیر پیدا کر دے گے جن کے ہاتھ سے اگر دنیا نہیں لگتی ہے تو آسمانی بادشاہت بھی نہ جائے گی۔ تم خود کوئی قوم نہیں ہو بلکہ قوموں کے مسلح ہو۔ مگر خدا اس کا موقع تو نہ دو کہ

کوئی کہے کہ فلاں قوم برسرِ اوج ہے مگر جو اُن میں مسلمان ہیں ان کی حالت زبور ہے، اویقیناً
اس مذہبی کا ذمہ داران کا عجیب و غریب مذہب ہے۔“

یہ تحریر ہماری نئی تعلیم یافتہ نسل کی عام دماغی حالت کا ایک واضح نمونہ ہے۔ مسلمان کے گھر پیدا ہونے، مسلم
سوسائٹی کے رکن کی حیثیت سے پلے بڑھے، مسلمانوں کے ساتھ معاشرت و تمدن کی بندشیں میں بندھے، اس لیے
اسلام کی محبت، مسلمانوں کے ساتھ ہمدردی، اور مسلمان رہنے کی خواہش گویا ان کی گٹھی میں پڑی اور ان کے دلوں میں
اس طور پر جمی گئی کہ اس میں ان کے ارادے، اور ان کی اپنی عقلی و فکری قوتوں کا دخل تھا۔ مگر قبل اس کے کہ اس اضطراری
اور غیر شعوری اسلام کو تعلیم و تربیت کے ذریعے اختیاری اور شعوری اسلام بنا یا جاتا، اور ان میں یہ صلاحیت پیدا کی جاتی
کہ وہ اسلامی تعلیمات کو پوری طرح سمجھ کر مسلمان ہوتے اور عملی زندگی میں اس کے احکام و قوانین کو بہت کر بھی دیکھ سیتے،
انہیں انگریزی مدرسوں اور کالجوں میں بھیج دیا گیا جہاں ان کے قوائے ذہنی و فکری کی پرورش بالکل غیر اسلامی تعلیم و
تربیت میں ہوتی اور ان کے دماغوں پر مغربی افکار اور مغربی تہذیب کے اصول اس طرح چھانکے کہ ہر چیز کو وہ مغرب
کی نظر سے دیکھنے اور ہر مسئلہ پر مغرب ہی کے ذہن سے غور کرنے لگے، اور مغربیت کے اس استقبال سے آزاد ہو کر نہ بچنا
اور دیکھنا ان کے لیے ناممکن ہو گیا۔ مغرب نے عقلیت RATIONALISM کا سبق سنا کر دیکھا،
مگر خود عقل ان کی اپنی نہ تھی بلکہ یورپ سے حاصل کی ہوئی تھی، اس لیے ان کی عقلیت دراصل فزنی عقلیت ہوئی نہ آزاد تھی۔
انھوں نے مغرب سے تنقید CRITICISM کا بھی درس لیا، مگر یہ آزاد تنقید کا درس تھا، بلکہ اس بات کا درس تھا کہ
مغرب کے اصول کو برحق مان کر ان کے معیار پر ہر اس چیز کو جانچو جو مغربی نہیں ہے، لیکن خود مغرب کے اصولوں کو تنقید سے
بالا نہ سمجھو۔ اس تعلیم و تربیت کے بعد جب یہ لوگ کالجوں سے باہر ہرگز نکلے، اور زندگی کے میدان عمل میں انھوں نے قدم رکھا
تو ان کے دل اور دماغ میں بُعْدِ المشرقین واقع ہو چکا تھا۔ دل مسلمان تھے اور دماغ غیر مسلم۔ رہتے مسلمانوں میں تھے،
شب و روز کے معاملات مسلمانوں کے ساتھ تھے، تمدن و معاشرت کی بندشوں میں مسلمانوں کے ساتھ بندھے، ہوسے تھے،

اپنے گرد و پیش مسلمانوں کی مذہبی و تمدنی زندگی کے اعمال و کچھ رہتے تھے، ہمدردی و محبت کے رشتے مسلمانوں سے بہتہ تھے مگر سوچنے اور سمجھنے اور دائرے قائم کرنے کی جتنی قوتیں تھیں وہ سب مغربی سائنچوں میں فعلی ہوتی تھیں، جن سے نہ اسلام کا کوئی قلمدہ مطابقت رکھتا تھا اور نہ مسلمانوں کا کوئی عمل۔ اہل کفر نے مغربی معیار کے مطابق اسلام اور مسلمانوں کی ہر چیز پر تنقید شروع کی اور ہر اس چیز کو غلط اور قابلِ ترمیم سمجھا جسے اس معیار کے خلاف پایا، خواہ وہ اسلام کے اصول میں سے ہو یا فرع میں سے، انھیں مسلمانوں کا عمل نہ۔ ان میں سے بعض نے تحقیق حال کیونکہ کچھ اسلام کا مطالعہ بھی کیا مگر تنقید و تحقیق کا معیار وہی مغربی تھا۔ ان کی ذہنیت کے اثر سے سوراخ میں اسلام کی سیدھی میخ آخر بھیٹی تو کیونکہ؟

مذہبی مسائل پر جب یہ حضرات اظہار خیال کرتے ہیں تو ان کی باتوں سے معاف معلوم ہوتا ہے کہ بغیر سوچے سمجھے تقصیر فرما رہے ہیں۔ نہ ان کے مفادات درست ہوتے ہیں۔ نہ منطقی اسلوب پر ان کو ترتیب دیتے ہیں، اور نہ صحیح نتائج اخذ کرنے کی کوشش کرتے ہیں۔ حد یہ ہے کہ کلام کرتے وقت خود اپنی پودیشیں بھی متعین نہیں کرتے۔ ایک ہی سلسلہ کلام میں مختلف حیثیتیں اختیار کر جاتے ہیں، ابھی ایک حیثیت سے بول رہے تھے کہ دفعتاً ایک دوسری حیثیت اختیار کر لی اور اپنی کچھلی حیثیت کے خلاف بدلنے لگے۔ سستی فکر ان کے مذہبی اشارات کی نمایاں خصوصیت ہے۔ مذہب کے علاوہ جس مسئلہ پر

بولیں گے موشیار اور چوکتے ہو کر بولیں گے۔ کیونکہ وہاں اگر کسی قسم کی بے ضابطگی ہو گئی تو جانے ہیں کہ اہل علم کی نگاہ میں کوئی قوت باقی نہ رہے گی۔ لیکن مذہب چونکہ ان کی نگاہ میں کوئی ہیئت نہیں رکھتا، اور اس کو وہ اتنا وزن ہی نہیں دیتے کہ اس پر کلام کرتے وقت اپنے دماغ پر کچھ زور دینا ضروری سمجھیں، اس لیے یہاں وہ بالکل بے فکری کے ساتھ ڈھیلی ڈھالی گفتگو فرماتے ہیں، گویا کھانا کھا کر آرام کوئی پر دانا نہیں، اور محض تفریح کے طور پر بول رہے ہیں جس میں غلو اور کلام کو ملحوظ رکھنے کی کوئی حاجت ہی نہیں۔

دوسری بات جو ان کی تحریروں میں نمایاں نظر آتی ہے وہ خیالات کی سطحیت اور معلومات کی کمی ہے۔ مذہب کے سوا کسی اور مسئلے میں وہ اتنی کم معلومات اور اس قدر کم غور و فکر کے ساتھ بولنے کی جرأت نہیں کر سکتے کیونکہ وہاں اگر تحقیق کے

بغیر ایک کلمہ نہ سے کل جائے تو آبرو جاتی رہے۔ لیکن مذہب کے معاملہ میں وہ تحقیق اور مطالعہ اور غور و فکر کو ضروری نہیں سمجھتے۔
 سرسری طور پر جو کچھ معلوم ہو گیا اس پر رائے قائم کر لی اور بے تکلف اس کو بیان کر دیا۔ اس لیے کہ کسی گرفت کا یہاں فوہی
 نہیں گرفت اگر کرے گا تو مولوی کرے گا۔ اور مولوی کے متعلق یہ بات پہلے ہی عمل موضوعہ کے طور پر دخل مستلزمات پہنچی ہے
 کہ وہ تاریک خیال، دنیا فہمی، اور تنگ نظر ہوتا ہے۔

فاضل محترم جناب سید مقبول احمد صاحب کی تکریر ان دینوں خصوصیات کی حامل ہے۔ سب سے پہلے تو ان سے یہ غور
 یہی نہیں معلوم ہوتا کہ وہ مسلم کی حیثیت سے کلام کر رہے ہیں یا غیر مسلم کی حیثیت سے؟ اسلام کے متعلق گفتگو کرنے والے کی
 دوسری حیثیتیں ہرکتی ہیں۔ یا وہ مسلم ہو گا یا غیر مسلم۔ جو شخص مسلم کی حیثیت سے کلام کرے گا نام اس سے کہ وہ خوش عقیدہ
 ORTHODOX ہو، یا آنا و خیال یا اصلاح طلب، ہر حال اس کے لیے لازم ہو گا کہ دائرہ اسلام کے اندر ہو
 کلام کرے یعنی قرآن کو منہائے کلام FINAL AUTHORITY سمجھے اور ان اصول دین و قوانین شریعت کو
 تسلیم کرے جو قرآن نے مقرر کئے ہیں، کیونکہ اگر وہ قرآن کی سند کو نہ مانے گا اور کسی ایسی بات میں کلام کی گنجائش سمجھے گا جو
 قرآن سے ثابت ہے، تو دائرہ اسلام سے باہر نکل آئے گا، اور اس دائرے سے نکلنے کے بعد اس کی مسلمانہ حیثیت باقی
 ہی نہ رہے گی کہ وہ اس میں کلام کر سکے۔ یہی دوسری حیثیت یعنی یہ کہ بولنے والا غیر مسلم ہو، تو اس حیثیت میں اسے
 پہلا حق ہو گا کہ قرآن کے اصول اور اس کے احکام پر جیسی چاہے تنقید کرے، اس لیے کہ وہ اس کتاب کو منہائے کلام نہیں
 مانتا۔ لیکن یہ حیثیت اختیار کرنے کے بعد اسے مسلم کی حیثیت سے گفتگو کرنے اور مسلمان بن کر مسلمانوں کو اسلام کے معنی
 سمجھانے اور اسلام کی ترقی کے وسائل بنانے کا کوئی حق نہ ہو گا۔ ایک صاحب عقل و شعور آدمی جب سوچے سمجھے کہ اسلام کے
 متعلق گفتگو کرے گا تو وہ سب سے پہلے یہ فیصلہ کرے گا کہ وہ ان دونوں حیثیتوں میں سے کون سی حیثیت اختیار کر سکتا ہے،
 پھر وہ جو حیثیت بھی اختیار کرے گا اس کے عقلی شرائط کو ملحوظ رکھے گا۔ کیونکہ بیک وقت اپنے آپ کو مسلمان بھی کہتا ہے
 قرآن کے مقرر کئے ہوئے اصول و قوانین پر نکتہ چینی کا حق بھی استعمال کرنا، قرآن کی سند میں کلام بھی کرنا اور مسلمانوں کو

موجودہ جس بھی سسٹم یا کسی عاقل کا فعل نہیں ہو سکتا۔ یقیناً کوئی چیز کرنا ہے۔ اس کے معنی یہ ہیں کہ ایک ہی شخص بیک وقت مسلم بھی ہو اور غیر مسلم بھی۔ دائرہ اسلام میں داخل بھی ہو اور اس سے خارج بھی۔

اگر سید صاحب اسلام کے سوا کسی دوسرے مسئلے پر کلام فرماتے تو ہم ان کے متعلق یہ ہنگامی نہیں کر سکتے کہ وہ اس طرح دو مختلف حیثیتیں بیک وقت اپنے اندر جمع کر لیتے۔ ہم ان سے یہ توقع نہیں رکھتے کہ وہ قیصر ہند کی عدالت میں بیٹھ کر قیصر ہند کے امضاء رکھنے ہوئے قوانین پر نکتہ چینی کرنے کا حق استعمال فرمائیں گے۔ نہ ہم ان سے اس جرات کا امید رکھتے ہیں کہ وہ کسی مذہب فکری SCHOOL OF THOUGHT کی پیروی کا دعویٰ کرنے کے بعد ان اصولوں پر مخالفانہ نکتہ چینی کریں گے جن پر وہ مذہب قائم ہے۔ لیکن یہ طرہ ماجرا ہے کہ اسلام کے معاملہ میں محفل نے ڈو بالکل متخالف حیثیتیں اختیار کی ہیں، اور یہ محسوس تک نہیں کیا کہ وہ بار بار اپنی پوزیشن بدل رہے ہیں۔ ایک طرف وہ اپنے آپ کو مسلمان کہتے ہیں، مسلمانوں کا سا نام رکھتے ہیں، مسلمانوں کی زبردستی پر اظہارِ رنج فرماتے ہیں، اسلام کی ترقی کی خواہش ظاہر کرتے ہیں، مسلمانوں کو "احسان" یعنی "صل دین" کا وعظ سناتے ہیں۔ دوسری طرف اس کتاب کے مقرر کئے ہوئے اصول اور قوانین پر نکتہ چینی بھی کرتے ہیں جس پر اسلام کی بنیاد قائم ہے اور جس کو آخری سند تسلیم کرنا مسلمان ہونے کی لازمی شرط ہے۔ قرآن ایک جگہ نہیں چار جگہ بالتصریح تمام مسلمانوں کے لیے سور کے گوشت کو حرام قرار دیتا ہے مگر آپ اس معاملہ میں ڈھیل دینا پسند فرماتے ہیں اللطف یہ ہے کہ "ترقی اسلام" کے لیے (خدا جانے قرآن سے باہر وہ کون سا اسلام ہے جس کی ترقی آپ چاہتے ہیں؟) قرآن فی الواقع انسان کے لیے کھانے کا مینو طیار کرتا ہے، کھانے کی چیزوں میں حرام و حلال، خبیث و طیب کا فرق قائم کرتا ہے اور صاف کہتا ہے کہ تم اپنے اختیار سے کسی شے کو حلال اور کسی کو حرام قرار دینے کا حق نہیں رکھتے۔ مگر آپ اپنے اس حق پر اصرار رہے اور خود قرآن کا یہ حق تسلیم کرنے میں تامل ہے کہ وہ کھانے پینے میں مذہب کو دخل ہے۔ قرآن مذہب کو ان حدود میں محدود نہیں رکھتا جن میں سینٹ پال (دیکھ کہ مسیح) کے متبعین نے اس کو محدود کیا،

لباس، اکل و شراب، نکاح و طلاق، وراثت، لین و دین، سیاست، عدالت، تعزیرات وغیرہ کے قوانین وضع کرتا ہے، مگر آپ اس پرمختی کے ساتھ اعتراض کرتے ہیں، اس کو ترقی مسلم میں مانع قرار دیتے ہیں، اس کو الزام دیتے ہیں کہ وہ انسان کو ایک لاشہ ہے جان اور بے بس بچہ بنا دیتا ہے، اور تجویز کرتے ہیں کہ مذہب بس اسی قدر ہونا چاہیے جس قدر عیسائیوں (در اصل پولوسیوں) نے سمجھا ہے۔ قرآن نے خود قوانین شریعت بنائے ہیں اور ان کو حدود اللہ سے تعبیر کر کے ان کی باندی کا حکم دیا ہے مگر آپ شریعت کی ان حدوں کو "بیڑیں" سے تعبیر کرتے ہیں، اور سینٹ ہال کی طرح مذہب کی توسیع و ترقی کے لیے ضروری سمجھتے ہیں کہ ان بیڑیوں کو توڑ ڈالا جائے۔ قرآن کے نزدیک ایمان نجات کی پہلی اور لازمی شرط ہے، اور جو لوگ خدا پر ایمان نہیں رکھتے ان کے متعلق وہ بالفاظ صریح کہتا ہے کہ وہ دوزخ کا ایندھن بنائے جائیں گے خواہ وہ بے شمار میں یا شمار میں آجائیں، خوش حال ہوں یا بد حال۔ مگر آپ کا حال یہ ہے کہ کافروں اور بت پرستوں کی بے شمار خلقت کو خوش و خرم و خوشحال دیکھ کر پکا دل گداہی نہیں دیتا کہ چند سال کے بعد وہ سب دوزخ کا ایندھن بن جائیں گے اور آپ کی سمجھ میں نہیں آتا کہ انھوں نے خدا کی زمین کو مودر کر دینے کے سوال کو کون سا قصور کہا ہے۔ سوال یہ ہے کہ قرآن سے اتنا کھلا ہوا اختلاف رکھتے ہیں آپ مسلمان کیسے رہ سکتے ہیں، اور مسلمان ہوتے ہوئے قرآن سے اختلاف کیونکر کر سکتے ہیں؟ اگر آپ مسلمان ہیں تو قرآن سے اختلاف نہ فرمائیے اور اگر قرآن سے اختلاف کرنا چاہتے ہیں تو دعوہ اسلام باہر کھڑے ہو کر اختلاف کیجئے۔

جو شخص کسی مذہب کے اصول اور احکام و قوانین سے مطمئن نہ ہو، جس کا دل ان کی صداقت پر گواہی نہ دیتا ہو، جو ان کی علت و مصلحت کو سمجھنے سے عاجز ہو، اور جس کے نزدیک ان میں سے بعض یا اکثر باتیں قابل اعتراض ہوں، اس کے لیے دو راستے کھلے ہوئے ہیں۔ یا تو وہ اس مذہب سے نکل جائے۔ پھر اس کو حق ہے کہ اس مذہب کے خلاف اس کو اس مذہب پر چاہیے کہ جسے چاہیے کہ اس مذہب میں رہتا چاہتا ہے تو اس کے خلاف مناظرہ کرنے سے احتراز کرے، اور مجتہدین کو اس کے قواعد و ضوابط پر تیشہ چلانے کے بجائے طالب علم بن کر

اپنے شکوک و شبہات حل کرنے کی کوشش کرے۔ عقل و دانش کی روستے تو اس حالت میں ہی دو طریقے معقول ہو سکتے ہیں، اور مدعا قل جب کہی ایسی حالت میں مبتلا ہوگا تو اپنی میں سے کسی ایک طریقے کو اختیار کرے گا۔ لیکن مقبول صاحب اور ان کی طرح بہت سے فرنگی تعلیم و تربیت پائے ہوئے حضرات کا حال یہ ہے کہ پہلا طریقہ اختیار کر کے خلافتی جنات ان میں نہیں۔ اور دوسرا طریقہ اختیار کرتے ہوئے انہیں شرم آتی ہے۔ اس لیے انہوں نے بیچ کا ایک غیر معقول طریقہ اختیار کیا ہے۔ اور وہ یہ ہے کہ ایک طرف مسلمانوں میں شامل بھی ہوتے ہیں، ترقی اسلام کے آرزو مند بھی بنتے ہیں، اسلام اور مسلمانوں کے درمیان تربیت بھی ہیں، اور دوسری طرف اسلام کے خلاف وہ سب کچھ کہتے اور کرتے ہیں جو ایک غیر مسلم کہہ اور کر سکتا ہے، حدیث و فقہ تو درکنار قرآن تک پر نکتہ چینی کرنے سے باز نہیں رہتے، اور ان تمام بنیادوں پر ضرب لگاتے جاتے ہیں جن پر اسلام قائم ہے۔ ان حضرات کو دعویٰ ہے کہ ہم ارباب عقل (RATIONAL-ISTS) ہیں۔ کہتے ہیں کہ ہم کوئی ایسی بات نہیں مان سکتے جو عقل کے خلاف ہو۔ ملاوٹوں پر ان کا سب سے بڑا الزام یہی ہے کہ وہ عقل سے کام نہیں لیتے۔ مگر خود ان کا حال یہ ہے کہ مذہب کے معاملہ میں صریح متناقض بات کرتے ہیں۔ متضاد طریقے اختیار کرتے ہیں، اور اپنی ایک بات کی تردید خود اپنی ہی دوسری بات سے کر جاتے ہیں۔ آخر یہ ریشہ لازم کی کون سی قسم ہے جس کی ایجاد کا شرف ان روشن خیال عقیدین کو حاصل ہوا ہے ؟

اب ذرا ان کی معلومات کی وسعت اور فکر کی گہرائی ملاحظہ فرمائیے :-

اسلام کی ترقی کے لیے آپ ضروری سمجھتے ہیں کہ مسیحیت کی طرح اسلام سے بھی شرعی حدود و آزادی جائیں اور اسلام صرف ایک عقیدہ کی حیثیت میں رہ جائے۔ کیونکہ مسیحیت کی ترقی کا راز جو آپ نے سمجھا ہے وہ یہ ہے کہ اس میں حرام و حلال کی قید و نہیں ہیں، اخلاقی پابندیاں نہیں ہیں، اس میں آدمی کے "حقوق انسانی سلب کر کے اس کو ایک لاشہ بے جان اور بے بس بچہ" نہیں بنایا گیا ہے، بلکہ اس کو آزادی دیدی گئی ہے کہ مسیح پر ایمان رکھ کر جو چاہے کرے۔ مگر آپ نے یہ غور نہیں فرمایا کہ اسلام جس چیز کا نام ہے وہ قرآن میں ہے، اور قرآن نے

ایمان عمل صالح کے مجملہ کا نام اسلام رکھتا ہے، عمل صالح کے لیے قیود مقرر کی ہیں، قوانین بنائے ہیں، اور انفرادی و اجتماعی زندگی کے لیے ایک مکمل نظام عمل مقرر کیا ہے جس کے بغیر اسلام بحیثیت ایک دین اور ایک تہذیب کے قائم نہیں ہو سکتا۔ اس نظام اور اسکی حدود کو منسوخ کرنے کا اختیار کسی مسلمان کو نہیں ہے۔ کیونکہ اس کا نسخ قرآن کا نسخہ ہے، اور قرآن کا نسخ اسلام کا نسخہ ہے، اور جب اسلام خود ہی منسوخ ہو جائے تو اسکی ترقی کے کیا معنی؟ آپ خود بھی مذہب کے بجا و رکے اسکی اشاعت فرما سکتے ہیں، مگر جو چیز قرآن کے خلاف ہے اسکو اسلام کے نام سے مہسوم کرنے، اور اس کی ترقی کو اسلام کی ترقی کہنے کا آپ کو کیا حق ہے؟

آپ اسلام صرف اس عقیدہ کا نام رکھتے ہیں کہ ہم آئندہ زندگی میں یا خود اس زندگی میں اپنے اعمال کے جوابدہ ہیں اور ہونگے۔ یہ بات غالباً آپ نے اس امید پر فرمائی ہے کہ اگر اسلام اس حد میں محدود ہو جائے گا تو بالکل نرم اور آسان ہو جائے گا۔ اور خوب پھیلتا چلا جائے گا۔ لیکن اگر آپ اس عقیدہ کے معنی پر غور فرماتے تو آپ کو معلوم ہو جاتا کہ اس حد میں محدود ہونے کے بعد بھی اسلام آپ کی مرضی کے مطابق نہیں ہو سکتا۔ اس عقیدے کو مذہب قرار دینے کے لیے سب سے پہلے تر حیات اخروی پر ایمان لانا ضروری ہے۔ پھر جواب دہی کا مفہوم میں بات کا متفقہی ہے ایسا یہ کہ جس کے سامنے جواب دہی کرنی ہے اسکو متعین کیا جائے، اور اسکی بالادستی کو تسلیم کیا جائے۔ دوسرے یہ کہ جواب دہی کی نوعیت متعین کی جائے اور زندگی کے اعمال میں اس لحاظ سے امتیاز کیا جائے کہ کن اعمال سے اس جواب دہی میں کامیابی نصیب ہوگی اور کون سے اعمال ناکامی کے موجب ہونگے۔ تیسرے یہ کہ جواب دہی میں کامیابی اور ناکامی کے جدا جدا نتائج متعین کئے جائیں، کیونکہ اگر ناکامی کا نتیجہ بھی دہی ہو گا میا بی کہے، یا سرے سے دوزن کا کوئی نتیجہ ہی نہ ہو تو جواب دہی بالکل بے معنی ہے۔ یہ اس عقیدہ کے عقلی لائق ہیں جس کو آپ اصل دین قرار دے رہے ہیں۔ اگر آپ کی تجویز کے مطابق اسی عقیدہ پر اسلام کو قائم کر دیا جائے تب بھی وہی مصیبت پیش آئے گی۔ جس سے آپ بچنا چاہتے تھے۔ پھر وہی خدا کو ماننا لازم آئے گا جس کے بغیر جاپان آپ کو ترقی کے نام پر چڑھتا ہوا نظر آیا تھا۔

پھر یہی شریعت کی بیڑیاں اور اخلاق کی حدیں بن جائیں گی جن کو آپ توڑنا چاہتے ہیں اور جن کے وجود میں آپ کے نزدیک اسلام کے ترقی نہ کرنے کا راز پوشیدہ ہے۔ پھر وہی عذاب و ثواب کا جو بگڑا کل آپ کے گاہ اور خدا کی بے شمار خلقت کو اس عقیدے کے بغیر خوش و خرم و خوش حال دیکھ کر آپ کا دل بچھ کر اس بات پر گواہی دینے سے انکار کرے گا کہ چند سال بعد یہ سب عذاب میں مبتلا ہوں گے۔

براہ کرم اب ذرا غور کر کے کسی ایسی چیز کا نام اسلام رکھیے جس میں کسی قسم کی قید و بند نہ ہو، جس کو ماننے اور نہ ماننے کا بیچو کیساں ہو، جس میں صرف خدا کی زمین کو نمود کر دینا دنیا و آخرت کی کامیابی کے لیے کافی ہو، اور جس پر ایمان نہ لانے والی بے شمار خلقت کو خوش و خرم و خوش حال دیکھ کر آپ کا دل گواہی دے سکے کہ وہ سب جنت کی ٹہلیدیں بنائی جائیں گی۔

قرآن کی رو سے سید کے گوشت کا قطعی حرام ہونا آپ کے نزدیک ستم نہیں ہے۔ آپ شک فرماتے ہیں شاید یہ اہل عرب کے لیے کسی خاص وجہ سے حرام کر دیا گیا ہو۔ لیکن اگر آپ اس رائے کو ظاہر کرنے سے پہلے قرآن کھول کر پڑھ لیتے تو اس شک کی تحقیق سبقتی۔ اس کتاب میں صاف لکھا ہوا ہے کہ:-

قُلْ لَا آجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا أَوْ لَحْمَ خِنزِيرٍ فَإِنَّهُ رِجْسٌ أَوْ فِسْقًا أُهِلَّ لِغَيْرِ اللَّهِ فَمِنْ أَضْطَرٍّ غَيْرٍ
اباغثوا عما ذم الله خفيته من شيء

اے پیغمبر! کہو کہ میری طرف جو وحی بھی گئی ہے اس میں کچھ کو جسے کھانے والا کھاتے، میں حرام نہیں باتا، الا یہ کہ وہ مردار ہو یا ہمارا خون ہو یا سور کا گوشت ہو، کیونکہ وہ نجس تحقیق ناپاک ہے، یا نافرمانی کے طور پر اللہ کے سو کسی اور کے نام سے ذبح کیا گیا ہو پھر جو شخص مجاہد ہو گیا بغیر اس

کے کہ وہ نافرمان اور حد ضرورت سے تجاوز کرنے والا ہو، تو تیرا بہا بختے والا اور غم کرنے والا ہے۔

اس آیت میں سور کے گوشت کو ہر طعام یعنی کھانے والے کے لیے حرام قرار دیا گیا ہے، اور حرمت

کی علت یہ بیان کی گئی ہے کہ وہ "رجس" (نا پاک) ہے۔ کیا یہاں طائم سے مراد عرب کا طائم ہے؟ اور کیا ایک ہی چیز عرب کے لیے جس اور غیر عرب کے لیے طیب و طاهر ہو سکتی ہے؟ اور کیا اسی طریقہ سے آپ مراد رکھنے والوں کے لیے بھی ذرا ذلیل دینا پسند فرمائیں گے؟ آپ سور کے معاملہ میں ذلیل دینا چاہتے ہیں تو اپنے اختیار سے دیکھئے۔ مگر قرآن کے نزدیک الحناط کے خلاف آپ کو یہ کہنے کا کیا حق ہے کہ قرآن سے اسکی قطعی ممانعت مشکوک ہے؟

آج کل کے نئے مجتہدین نے اجتہاد کے جو اصول وضع کئے ہیں ان میں سے ایک یہ بھی ہے کہ اسلام کے جس حکم کی خلاف ورزی کرنا چاہتے ہیں اس کے متعلق بڑا تکلف بہہ دیتے ہیں کہ یہ حکم خاص اہل عرب کے لیے تھا، خواہ قرآن میں اس شخص میں کی طرف کوئی "ادنیٰ سا اشارہ" بھی نہ ہو، اور تخصیص کے لیے وہ کوئی عقلی یا نقلی دلیل نہ رکھتے ہوں۔ اگر پہلی جہاں رہا تو بعید نہیں کہ ایک روز قرآن ہی کو اہل عرب کے لیے مخصوص نہ کر دیا جائے۔

فَمِنْ أَضْطَرِّ غَيْرِ بَإِذٍ وَلَا عَادٍ۔ یہ استدلال اتنا لطیف ہے کہ صاحب سفر نامہ کے علم و فضل کی داد دینے کوئی چاہتا ہے۔ غالباً اس آیت کا ترجمہ انھوں نے یہ کیا: "یہ کہ جب سور کا گوشت کھانے کو بے اختیار جی پائے تو کھالو مگر باغ میں صیغہ کرکھانا اور نہ اسکی عادت ڈال لینا۔"

سور کے گوشت کے معاملہ میں اہل یورپ اور اہل چین کے لیے ذلیل دینے کی گنجائش اس آیت سے وہی شخص نکال سکتا ہے جو نہ اضطرار کے معنی جانتا ہو، نہ باغی کا مفہوم سمجھتا ہو اور نہ عادی کی۔ وہ نہ جاننے والے کے لیے تو اتنی جرأت کرنا بہت مشکل ہے۔ آیت کا مفہوم یہ نہیں ہے کہ جن لوگوں کو مردار خواری یا خون آشامی کا چسکا لگا ہوا ہو یا جو لوگ سور کے گوشت پر جان دیتے ہیں، یا جن کے ما اھل یہ لغیر اللہ کے کھانے کا عام دستور مردہ سب مفسد طریق میں داخل ہے۔ اگر ایسا ہوتا تو حکم کا حکم ہی بے معنی ہو جاتا کیونکہ اگر تحریم ان لوگوں کے لیے تھی جو ان چیزوں کے خوگر تھے، تو استثناء سے نامہ اٹھا کر وہ اپنی عادت کے مطابق اچھل سکتے۔ لہذا اگر تحریم ان لوگوں کے لیے تھی جو خود ہی ان سے مجتنب تھے تو ان کے لیے اس حکم کی ضرورت ہی نہ تھی۔ اضطرار کے ساتھ غیر باغ و صیغہ کرکھانا کرنا اگر مستثنیٰ کیا گیا ہے

مفہوم تو یہ ہے کہ جو شخص بھوک سے مر رہا ہو، اور حرام چیز کے سوا کوئی چیز اس کو نہ ملتی ہو، وہ محض جان بچانے کے لیے حرام چیز کھا سکتا ہے، بشرطیکہ صدر خضعت سے تجاوز نہ کرے، یعنی جان بچانے کے لیے جتنی مقدار ناگزیر ہو اس سے زیادہ نہ کھائے، اور حدود اللہ کو توڑنے کی اس میں خواہش نہ ہو۔ اس بات کو ایک دوسری جگہ سودا و مردار وغیرہ چیزوں کی تحریم کا ذکر کرتے ہوئے اس طرح بیان کیا گیا ہے **فَمِنْ أَضْطَرٍّ فِي مُحْتَضَةٍ غَيْرِ مُتَجَارِفٍ لِذِمَّتِهِ**۔ یعنی جو شخص بھوک کی شدت سے مجبور ہو جائے بغیر اس کے کہ گناہ کی طرف کوئی سیلان ہو، وہ اس حالت میں حرام چیز کھا سکتا ہے۔ کہاں یہ بات اور کہاں وہ کہ اہل یورپ اور اہل چین چونکہ سور کے گوشت پر جان دیتے ہیں لہذا **فَمِنْ أَضْطَرٍّ غَيْرِ مُتَجَارِفٍ** سے فائدہ اٹھا کر ان کے لیے سور کو جائز کر دیا جائے، اور وہ بھی اس لیے کہ وہ اسلام میں داخل ہو سکیں۔ اگر اسی طریقہ سے ہر قوم کی غیبتوں اور خواہشوں کا لحاظ کر کے اسلام کے قوانین میں ڈھیل دینے کا سلسلہ شروع ہوا تو شراب، جوا، نسا، سودا و رانی ہی دوسری چیزوں کو بھی ایک ایک کر کے حلال کرنا پڑے گا۔ سبیل یہ ہے کہ لوگ خدا کے احکام کو ماننے اور اس کے قائم کئے ہوئے حدود کی پابندی کرنے اور اس کے حرام کو حرام سمجھنے کے لیے تیار رہیں یا ان کو اسلام میں داخل کرنے کی ضرورت ہی کیا ہے۔ اسلام ان کا محتاج کیسے کہ وہ ان کو راضی کرنے کے لیے کم و بیش ہر سودا کرنے لگے۔

پہلے تو صرف سود کے گوشت کی قلتِ حرمت آپ کی سمجھ میں نہیں آتی تھی۔ مگر پھر جو آپ نے غور کیا تو معلوم ہوا کہ اصولاً متعدد اور محرکات اخلاق میں بہنِ بعید ہے، لہذا آپ نے یہ راستے قائم فرمائی کہ مذہب کو سب سے حرام و حلال کا اقدار ہی قائم کرنے کا کوئی حق نہیں۔ اس ارشاد سے یہ راز فاش ہو گیا کہ آپ جو کچھ قرآن کے متعلق جانتے ہیں، **حکمتِ طبیعی PHYSICAL SCIENCE** کے متعلق اس سے کچھ زیادہ نہیں جانتے۔ قرآن سے ناواقف ہونا تو خیر ایک روشن خیال تعلیم یافتہ آدمی کے لیے شرمناک نہیں ہے، مگر سائنس سے اتنی بے خبری البتہ بہت شرمناک ہے۔ آپ کو اب تک یہ بھی نہیں معلوم ہوا کہ انسان کے نفس، زور اس کی ترکیب جسمانی کے درمیان

کیا تعلق ہے، اور اس کی ترکیب جسمانی غذا سے کیا تعلق رکھتی ہے۔ مذہبی نظریہ کی رو سے تو خیر نفس اور جسم دو علیحدہ چیزیں ہیں اور ان کے درمیان صرف تعامل ہوتا ہے، لیکن سائنس تو نفس کو سر (سر جسم) ہی کی مخصوص ترکیب کا نتیجہ قرار دیتا ہے۔ اس لحاظ سے جو چیز جسم کو اس کے اجزاء ترکیبی فراہم کرتی ہے اس کا اثر نفس کے خصائص پر مرتب ہونا بالکل ناقابل انکار ہے۔ جس طرح سو کے نفسی خصائص میں اس کی ترکیب جسمانی کا یقینی دخل ہے، اسی طرح جسم کے واسطے سے انسان کے نفس پر سور کے گزرتے کا اثر پڑنا بھی یقینی ہے۔ اگر آپ غذا کے متعلق سائنس کی جدید ترین تحقیقات کا مطالعہ فرماتے تو آپ کو معلوم ہو جاتا کہ اخلاق پر غذا کا اثر اب عام طور پر تسلیم کیا جاتا ہے، اور حکماء اس مسئلہ کی طرف متوجہ ہو گئے ہیں کہ مختلف قسم کی غذاؤں سے ہمارے اخلاق اور ہماری ذہنی قوتوں پر کیا اثرات پڑتے ہیں۔

